

युवक ने की पत्नी की हत्या

जोधपुर, (कासं)। जोधपुर में प्रेम प्रसंग के शक में युवक ने तकिफ से मुंह दबाकर पत्नी की हत्या कर दी। हत्या के बाद पुलिस को गुमराह करने के लिए युवक ने पत्नी के सुसाइड का मामला दर्ज करवाया था। पोस्टमॉर्टम के वक्त डॉक्टर को शक होने पर पुलिस ने जांच की। इसके बाद आरोपी पति को गिरफ्तार कर लिया।

राजीव गांधी नगर थानाधिकारी सुरेश पोटलिया ने बताया- मामले में रविवार को प्रेमराम (35) पुत्र देवामर मेघवाल निवासी भाकरी बास केरू को गिरफ्तार किया गया है। उसने पत्नी मंजू मेघवाल (28) की मौत पर पुलिस को गुमराह किया। पुलिस को दी रिपोर्ट में कहा कि 18 फरवरी की रात वह और उसकी पत्नी खाना खाकर सो गए थे। रात करीब 11 बजे उसकी नींद खुली तो पत्नी पंखे पर ओछनी के फंदे से लटकती हुई मिली। उसे जोधपुर के मधुरादास माथुर हॉस्पिटल लेकर गया। वहां डॉक्टर ने उसे मृत घोषित कर दिया। पुलिस जांच में मामला झूठा निकला। 18 फरवरी की रात को पति-पत्नी में झगड़ा हुआ था। झगड़े के बाद दोनों सो गए थे। पास में ही उनके दो बच्चे सो रहे थे। देर रात आरोपी पति नींद से उठा और पत्नी का मुंह तकिफे दबा दिया। हत्या को आत्महत्या का रूप देने के लिए उसने कमरे के पंखे से ओछनी का फंदा बनाकर लटका दिया।

संगठन जो कहेगा वह करने को तैयार : अविनाश गहलोत

झुंझुनू, (निस)। भजनलाल सरकार के सामाजिक न्याय एवं अधिकारिता मंत्री अविनाश गहलोत द्वारा विधानसभा में पूर्व प्रधानमंत्री इंदिरा गांधी के लिए दादी शब्द का इस्तेमाल करना और उसके बाद कांग्रेस के हंगामे को लेकर बड़ा बयान दिया है। उन्होंने कहा कि मैं जो सब करने को तैयार हूँ, जो मेरी पार्टी या फिर हमारे विधायक दल के नेता कहेंगे। उन्होंने यह भी बताया कि जब कांग्रेस हंगामा कर रही थी। तब भी वे विधानसभा अध्यक्ष से मिले थे। उनसे कहा था कि यदि दादी शब्द कांग्रेस को अपमानजनक और असंवेदीय लगता है तो कार्रवाई से निकाल दी जाए। मुझे कोई आपत्ति नहीं है। साथ ही मंत्री अविनाश गहलोत ने कहा कि कांग्रेस के नेता राहुल गांधी और प्रियंका गांधी कई बार सार्वजनिक मंचों पर बोल चुके हैं कि हमारी दादी पूर्व प्रधानमंत्री इंदिरा गांधी...। तो ऐसे में कांग्रेस को इस शब्द से बुरा नहीं मानना चाहिए। उन्होंने कहा कि आम तौर पर भी घर के बड़े बुजुर्गों को हम घर में दादा-दादी, माता-पिता, ताऊ-ताई बोलकर संबोधित करते हैं।



झुंझुनू में कार्यक्रम के दौरान राज्यपाल राज्यपाल हरिभाऊ बागडे का मंत्री अविनाश गहलोत स्वागत किया।

इसलिए कांग्रेस को सिर्फ हंगामा करने से मतलब है। जबकि कहीं पर भी यह नहीं है कि किसी को दादी बोलना अपमानजनक है।

दादी एक सम्मानजनक शब्द है। जो हम हमेशा से ही बड़े बुजुर्गों को देते आए हैं। इंदिरा गांधी ही हमारी पूर्व प्रधानमंत्री रह चुकी हैं। जो सम्मानीय

है। उन्होंने कहा कि कांग्रेस ने इंदिरा गांधी के नाम से योजना शुरू की थी। जिसके लिए फंड नहीं दिया था। मैं सिर्फ यही बात बोल रहा था। लेकिन अपनी नाकामियों को छुपाने के लिए कांग्रेस ने हंगामा कर दिया। हमारे तीन मंत्री लगातार कांग्रेस से चर्चा कर रहे हैं। क्योंकि भाजपा की संस्कृति हमेशा

से ही विपक्ष को साथ लेकर चलने की रही है। कांग्रेस को भी सदन में आकर जर्नलित के मुद्दों पर बहस करनी चाहिए और चर्चा करनी चाहिए। इससे पहले मंत्री अविनाश गहलोत ने झुंझुनू पहुंचने पर कलेक्ट्रेट परिसर में राज्यपाल हरिभाऊ बागडे का स्वागत भी किया।

इंस्टाग्राम पर दोस्ती कर नाबालिग लड़की को बहलाया

श्रीगंगानगर। इंस्टाग्राम पर बातचीत के बहाने नाबालिग लड़की को बहलाकर ले जाने के आरोपी को लालगढ़ थाना पुलिस ने गिरफ्तार किया है। आरोपी नाबालिग को 6 फरवरी को बहलाकर ले गया था। इस इसके बाद अलग-अलग जगहों पर घुमाता रहा और नोखा में जाकर शादी भी कर ली। उधर, आरोपी को पकड़ने के लिए पुलिस ने अपने मुखबिरों का नेटवर्क सक्रिय रखा और विजयनगर से गिरफ्तार कर लिया। पुलिस ने लड़की को दस्तेयाब कर परिवर्तन को सौंप दिया है। आरोपी युवक को रिमांड पर लेकर पृथताह की जा रही है।

लालगढ़ थाना के हैड कांस्टेबल धर्मवीर ने बताया कि आरोपी राहुल उर्फ धीरो उर्फ डूरानाथ पुत्र मांतराम निवासी वार्ड 14, जैतसर 6 फरवरी को एक अन्य गांव की रहने वाली नाबालिग लड़की को बहलाकर ले गया। अपने स्तर पर खोज के बाद लड़की के परिजन ने 7 फरवरी को थाना में मामला दर्ज करवाया। पुलिस ने आरोपी की तलाश में मुखबिर सक्रिय किए लेकिन शातिर युवक बार-बार अपनी लोकेशन बदल रहा था। प्रारंभिक पृथताह में पता चला है कि शादी करवाने की फिराक में वह नाबालिग को हनुमानगढ़ और अन्य जगहों पर घुमाता रहा।


दो बदमाश गिरफ्तार

उदयपुर, (कासं)। हिरणमगरी थाना पुलिस ने एनडीपीएस एक्ट मामले में दो हजार रुपये के इनामी बदमाश व एक अन्य आरोपी को गिरफ्तार किया।

प्रकरण के अनुसार 13 अप्रैल 2023 को रती स्ट्रेड के पास खेड़ा से 19 हजार 500 किलो डोडा चुरा से भरे हुए दो बैग बरामद किए थे। इस मामले में आरोपी राजुराम पुत्र माणकराम निवासी सांवलनगर लोहावट जोधपुर को गिरफ्तार किया गया था। साथी कैलाश मौके से फरार हो गया था। इस मामले में पुलिस ने एनडीपीएस एक्ट मामले में तलाशी करने पर भी कैलाश के नहीं पकड़े जाने पर उसके पकड़े जाने पर दो हजार रुपये का इनाम घोषित किया था। इस मामले में जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक छगन पुरोहित के सुपरविजन में हिरणमगरी थानाधिकारी भरत योगी के नेतृत्व में गठित दल ने कार्यवाही करते हुए एकनामी अनुसंधान में मिले साक्ष्यों के आधार पर कैलाश पुत्र रतनाराम निवासी मोटाई मोती थाना चाखू फलोदी व डोडा चुरा बेचने वाले शौकत अली पुत्र अंसार अली सैयद निवासी बगुलो का खेड़ा किरतपुरा थाना बडीसावड़ी चितौडगढ को गिरफ्तार किया।

संदिग्ध हालातों में बंद कमरे में मिली पति-पत्नी की लाश

मुकुंदगढ़,। कस्बे के वार्ड नंबर 24 लीलगरों के मोहल्ले में रविवार को बंद कमरे में पति-पत्नी की लाश मिलने से सनसनी फैल गई। जानकारी के मुताबिक मोहम्मद रफीक और उसकी पत्नी परवीण अपने परिवार के साथ वार्ड नंबर 24 लीलगरों के मोहल्ले में रहते थे। काफी समय से दोनों के बीच अनबन चल रही थी। रफीक और परवीण का बेटा समीर उनके साथ घर में ही रहता है। जबकि बेटी सिमरन ननिहाल गई हुई थी। रविवार सुबह करीब आठ बजे तक समीर उठा तो उसे घर में किसी प्रकार की हलचल नहीं दिखी। इसके बाद वह अपने माता-पिता के कमरे की तरफ गया तो वो भी अंदर से बंद था। उसने धक्का मारकर जब गेट तोड़ा तो उसकी मां परवीण की लाश चारपाई पर पड़ी हुई थी। तो वहीं पिता रफीक का शव फंदे पर झूल रहा था। समीर ने शोर मचाया तो पास पड़ोस के लोग पहुंचे। जिन्होंने रफीक के शव को फंदे से उतारा। पुलिस मौके पर पहुंची। मौके पर सूचना पर झुंझुनू ठामाणी डीएसपी हरिसिंह धायल व मुकुंदगढ़ एसएचओ सरदारमल यादव भी पहुंचे। दोनों शवों को सीएसपी मोचरी में रखवाया गया। वहीं एफएसएल और एमओबी को टीम ने मौके से साक्ष्य जुटाए।



मुकुंदगढ़ कस्बे में संदिग्ध हालातों में बंद कमरे में पति-पत्नी की लाश मिलने के बाद आस-पास के लोग एकत्रित हो गये

पहले मर्डर, फिर सुसाइड या डबल सुसाइड, अभी साफ नहीं : इस मामले को लेकर अभी यह साफ नहीं हो पाया है कि परवीण की हत्या

की गई है। या फिर पहले उसने सुसाइड किया और बाद में उसकी पति ने सुसाइड किया। क्योंकि प्रथम दृष्टया दो अलग-अलग अनुमान लगाए जा रहे हैं। जिनमें

एक संभावना यह है कि दोनों पति-पत्नी के बीच रात को झगड़ा हुआ। जिसके बाद पत्नी परवीण ने फांसी लगाकर जान दे दी और इसके बाद पति रफीक ने

फांसी के फंदे पर लटककर जान दे दी। वहीं एक संभावना यह भी जताई जा रही है कि झगड़े के बाद रफीक ने अपनी पत्नी का गला चोटकर मार डाला और फिर खुद को जान दे दी। झुंझुनू ठामाणी डीएसपी हरिसिंह धायल ने बताया कि यह स्थिति पोस्टमॉर्टम रिपोर्ट आने के बाद साफ हो पाएगी। लेकिन मौके से पुलिस को ब्लेड और कैची मिली है। जिन पर खून के धब्बे लगे हुए हैं। वहीं मृतक रफीक के भी खून के धब्बे मिले हैं। जिन्हें पुलिस ने जब्त कर लिया है। संभावना यह भी बताई जा रही है कि रफीक ने फांसी पर झूलने से पहले खुद की जान देने के लिए ब्लेड और कैची जैसी चीजों से खुद को जख्मी करने की कोशिश की थी। घटना की सूचना पर मोहल्ले के लोग भी बड़ी संख्या में मौके पर जमा हो गए। बहरहाल, यह मामला डबल सुसाइड का है या फिर मर्डर के बाद सुसाइड का यह पुलिस जांच में सामने आ पाएगा। आपको यहाँ यह भी जानकारी दे दें कि मृतक रफीक पहले विदेश में काम करता था। 2021 में वह विदेश छोड़कर वापिस आया था। उसके कुछ समय बाद से ही दोनों पति-पत्नी के बीच झगड़ा होता रहता था। दो-तीन दिन पहले भी दोनों के बीच झगड़ा होने की जानकारी भी पुलिस को मिली है।

चाकू दिखाकर कार लूटने वाले नशेड़ी निकले

बीकानेर। डूंगर कॉलेज के पास मिलने ट्रेवल्स वाली गली में चाकू दिखाकर कार लूटने की वारदात नशेड़ियों ने की थी। वारदात के बाद कार मालिक ने मुकुंदगढ़ दर्ज कराया तो लूटने में बापस लेने के लिए उसे धमकी दी। पुलिस ने दो लूटने को गिरफ्तार कर लिया है और तीसरे की तलाश की जा रही है। रेलवे गार्ड के सामने वाली गली में रहने वाला शेखर गोयल 16 फरवरी को फिजियो थेरेपिस्ट के पास गया था। रात को 8 बजे हुए डूंगर कॉलेज के पास मिलने ट्रेवल्स वाली रोड पर अपनी कार में बैठा था। इस लीन नशेड़ियों ने चाकू दिखाकर उसकी कार लूटी और फरार

हो गए थे। शेखर ने सदर पुलिस थाने में मुकुंदगढ़ दर्ज कराया तो तीनों लूटने में फोन कर मुकुंदगढ़ वापस लेने के लिए उसे धमकी दी। सदर पुलिस और साइबर सेल ने लूट की वारदात के बाद छानबीन शुरू की और लूटने को नामजद कर लिया। वारदात में शामिल रामपुरा बस्ती की गली नंबर 18 में रहने वाले गजेन्द्रसिंह उर्फ पीयूष 21 व चन्द्रसिंह उर्फ बाबू डकैत 24 को गिरफ्तार कर लिया। कार बरामद कर ली गई है। लूटने के तीसरे साथी रामपुरा निवासी आदित्य को भी नामजद कर लिया। जिनकी तलाश की जा रही है। तीनों लूटने स्मैकी हैं और रोजाना नशा करते हैं।

एक माह से फरार चल रहा वांछित आरोपी को गिरफ्तार किया

एक सेठ की दुकान में डकैती का प्रयास करने में शामिल था आरोपी

भरतपुर (निस)। रूदावल थाना पुलिस ने डकैती के प्रयास में करीब 1 माह से फरार चल रहे वांछित आरोपी जयसिंह उर्फ मच्छर उर्फ तारा कुशवाह को गिरफ्तार किया। जिला पुलिस अधीक्षक मृदुल कच्छावा के निर्देशानुसार अतिरिक्त पुलिस अधीक्षक बयाना हरिराम कुमावत व वृत्ताधिकारी वृत्त रूपवास नीरज भारद्वाज के निकट पर्यवेक्षण में

थानाधिकारी बालकृष्ण द्वारा डकैती के प्रयास के आरोपी जयसिंह उर्फ मच्छर उर्फ तारा पुत्र प्रतापसिंह कुशवाह उर्फ करीब 23 साल निवासी शील थाना बसेडी जिला धौलपुर की जिला कारागृह धौलपुर से 22 फरवरी को प्रोडेशन वारंट पर प्राप्त कर गिरफ्तार किया गया। 14 जनवरी को कस्बा रूपवास में एक सेठ की दुकान में डकैती का

प्रयास करने जिला धौलपुर से 6 आरोपियों की एक गैर 2 मोटरसाइकिलों से अवैध हथियारों से लैस होकर कस्बा रूपवास आई थी लेकिन डकैती डालने में असफल होने पर उक्त आरोपी भरतपुर-धौलपुर नेशनल हाईवे, जाईपास पर कस्बा रूपवास से सिंघावली रोड, अण्डरपास के पास खंड होकर डकैती की योजना बना रहे थे, पुलिस को

भनक लगने पर मौके पर पुलिस पहुंच गई और एक आरोपी बंटी पुत्र राजधर कुशवाह निवासी धनौरा रोड, बाडी जिला धौलपुर को 15 जनवरी को गिरफ्तार किया गया तथा मौके से दो बिना नम्बरी मोटरसाइकिल व 1 अवैध देशी कटटा व कारतूस जप्त किया। रात्रि का समय होने व चना कोहरा होने का फायदा उठाकर 5 आरोपी मौके से फरार हो गये।

करौली के लोगों ने सुशासन का अनुभव किया : मंत्री बेहम

करौली (निं.सं.) राज्य मंत्री गृह, गोपालन, पशुपालन डेयरी एवं मत्स्य विभाग राजस्थान सरकार एवं जिले के प्रभारी मंत्री जवाहर सिंह बेहम ने कहा कि राज्य सरकार ने पिछले एक वर्ष में प्रदेश व जिले में संवेदनशील, जवाबदेह और पारदर्शी प्रशासन की अवधारणा को मूल रूप देने का सतत प्रयास किया है। इस दौरान समस्त प्रदेश वासियों व जिलेवासियों ने सुशासन की मौजूदगी का अनुभव किया। जिले में विकास के नये आयाम स्थापित करते हुए सामाजिक सुरक्षा के क्षेत्र में अनुसूचित जाति, जनजाति, अल्पसंख्यक कल्याण तथा महिला सशक्तिकरण के क्षेत्र में उल्लेखनीय उपलब्धियां अर्जित की है। राज्य सरकार कमजोर एवं पिछड़े वर्ग विशेषकर ग्रामीण परिवारों, किसानों, युवाओं, महिलाओं, बुजुर्गों और वंछित वर्गों का अर्थान कर गरीबों के प्रति हार्दिक और फिक्रमंद रही है। प्रदेशभर में माननीय

मुख्यमंत्री श्री भजनलाल शर्मा के नेतृत्व में बजट 2025-26 में विभिन्न घोषणाएं की गई जिससे समाज के प्रत्येक वर्ग को लाभान्वित किया गया है। प्रदेश एवं जिले में आधारभूत सुविधाओं के विस्तार के साथ साथ शिक्षा, चिकित्सा, सड़कें, सिंचाई, पेयजल, उद्योग, सामुदायिक सहित अन्य सेवाओं का विकास किया गया। राजस्थान सरकार के बजट में प्रदेशभर के सभी जिलों के लिए कॉमन घोषणाएं कि गई हैं। ग्रामीण क्षेत्रों में 20 लाख घरों में पेयजल कनेक्शन, शहरी क्षेत्र में पेयजल के हेतु अमृत 2.0 योजना में 5 हजार 123 करोड़ रुपये के कार्य, मुख्यमंत्री जल जीवन मिशन शहरी में 5 हजार 830 करोड़ रुपये के कार्य, 1000 टयूबवेल व 1500 हैंडपंप, राम जल सेच लिंक परियोजना संशोधित पीकेसी और ईआरसीपी 9 हजार 416 करोड़ रुपये के कार्यदिश जारी 12 हजार 64 करोड़ रुपये की निविदाएं जारी 12 हजार

■ भरतपुर में जिला प्रभारी मंत्री की अध्यक्षता में प्रेस वार्ता का आयोजन किया

807 करोड़ रुपये की स्वीकृति जारी, आगामी वर्ष में लगभग 9 हजार करोड़ रुपये के नवीन कार्यों की शुरुआत में लगभग 4 हजार करोड़ रुपये के कार्य एवं ऊर्जा मुख्यमंत्री नि:शुल्क बिजली के लाभान्वितों के घरों पर नि:शुल्क सोलर प्लांट्स, 150 यूनिट्स बिजली प्रतिमाह नि:शुल्क, 6 हजार 400 मेगावाट से अधिक अतिरिक्त ऊर्जा उत्पादन का लक्ष्य, 5 हजार 700 मेगावाट ऊर्जा उत्पादन के नए कार्यों की शुरुआत सड़क, 6 हजार करोड़ रुपये की लागत से 21 हजार किमी. नॉन-पेवेल सड़कों में सुधार, 5 हजार करोड़ रुपये से अधिक की लागत से बनने की लागत से 21 हजार करोड़ रुपये से 2 करोड़ रुपये तक के ऋण पर 8 प्रतिशत ब्याज अनुदान ठामाणी विकास मंत्रगे का अंतर्गत 3 हजार 400 लाख मानव दिवसों का सृजन, स्वामित्व योजना में 2 लाख परिवारों को नए पट्टे,

अधिक आवादी वाले 250 ठामाणी कस्बों में अटल प्रगति पथ, सड़क सुरक्षा के लिए हाइवे पर जोरी एक्सप्रेसट्रैक जोन व 50 ब्लैक स्मॉट का सुधार कार्य, 15 शहरों में रिंग-रोड के निर्माण हेतु डीपीआर बनेगी, हाईवे पर 20 टीएम सेटर्स के लिए 50 करोड़ रुपये का प्रावधान, साथ ही लाखों युवाओं को सौगात आगामी वर्ष में 1.25 लाख सरकारी पदों पर भर्ती, निजी क्षेत्र में एक लाख 50 हजार युवाओं को रोजगार 500 करोड़ रुपये का विवेकानन्द रोजगार सहायता कोष विश्वकर्म युवा उद्यमी प्रोत्साहन योजना में 2 करोड़ रुपये तक के ऋण पर 8 प्रतिशत ब्याज अनुदान ठामाणी विकास मंत्रगे का अंतर्गत 3 हजार 400 लाख मानव दिवसों का सृजन, स्वामित्व योजना में 2 लाख परिवारों को नए पट्टे,

दादृदयाल घुमन्तू सशक्तिकरण योजना में 25 हजार परिवारों को पट्टे, पंच गौरव योजना को गति देना, 550 करोड़ रुपये का प्रावधान एससीएसटी कल्याण के लिए एससीएसपी एवं टीएसपी फंड की राशि बढ़ाकर 1750 करोड़ रुपये, वरिष्ठ नागरिक तीर्थ यात्रा योजना, 6 हजार वरिष्ठजनों को हवाई मार्ग से तथा 50 हजार को ए.सी.ट्रेन से तीर्थ यात्रा सामाजिक सुरक्षा, विभिन्न वर्गों के पात्र को देय पेंशन बढ़ाकर एक हजार 250 रुपये प्रति माह विमुक्त, घुमन्तू और अर्द्ध-घुमन्तू समुदायों के लिए दादृदयाल घुमन्तू सशक्तिकरण योजना बालिकाओं को शिक्षा में प्रोत्साहन के लिए 35 हजार स्कूटी वितरण का लक्ष्य छात्र सुरक्षा हेतु 10 लाख नवीन यूनिट एनएफएसए लाभांशित के रूप में जोड़ना 5 हजार उचित मूल्यों की दुकानों पर अन्नपूर्णा भण्डार 20 लाख महिलाओं को लखपति दीदी की श्रेणी

में लाये जाने का लक्ष्य 3 लाख लखपति दीदियों को आगामी वर्ष में 1.5 प्रतिशत ब्याज दर पर 1 लाख रुपये तक का ऋण मुख्यमंत्री अमृत आहार योजना-आंगनवाड़ी पर सप्ताह में 5 दिवस दूध गर्भवती महिलाओं के लिए मुख्यमंत्री सुपोषण न्यूट्री किट योजना की शुरुआत नगरीय विकास शहरी क्षेत्र में पंडित दीनदयाल उपाध्याय शहरी विकास योजना केतहत लगभग 12 हजार 50 करोड़ रुपये के कार्य 500 च्यदा ज्वपसमज के निर्माण समस्त शहरों में 50 हजार स्ट्रीट लाइट्स सीतापुरा औद्योगिक क्षेत्र से अम्बाबाड़ी एवं विद्याधर नगर टोडीमोड तक जयपुर मेट्रो का कार्य शहरी क्षेत्रों में 500 नई बसें उपलब्ध 100 अत्याधुनिक सिवरेज सफाई मशीनें सुशासन प्रथम चरण में 3 हजार से अधिक जनसंख्या वाले पंचायत मुख्यालयों में अटल ज्ञान केन्द्र।

सार-समाचार

पेट दर्द पर महिला को लगाया इंजेक्शन, मौत

बीकानेर। जिले के लूणकरणसर में रविवार को पेट दर्द की शिकायत पर परिजन महिला को लेकर प्राइवेट क्लिनिक गए। क्लिनिक में नर्सिंगकर्मि ने जैसे ही इंजेक्शन लगाया, महिला बेहोश हो गई। नर्सिंगकर्मि ने कहा कि इंजेक्शन के कारण नींद आएगी। होश नहीं आने पर परिजन सरकारी हॉस्पिटल लेकर गए, जहां डॉक्टरों ने महिला को मृत घोषित कर दिया। इसके बाद परिजन शव लेने से इनकार करते हुए सरकारी हॉस्पिटल में मॉर्च्युरी के बाहर धरने पर बैठ गए। हंगामे की सूचना पर पुलिस मौके पर पहुंची। कलेक्टर नम्रता वृष्णि को भी पूरे घटनाक्रम की जानकारी दी। प्रशासन ने क्लिनिक को सीज कर दिया गया है। सीएमएचओ पुखराज साध ने मामले में जांच का आदेश दिया है। जांच के लिए बीकानेर दवा भंडार के प्रभारी डॉ. नवल गुप्ता की अध्यक्षता में 3 सदस्यीय कमेटी बनाई गई है। इसमें डॉ. रमेश कुमार गुप्ता और डॉ. विभय तंवर कमेटी के मेंबर हैं। महिला की मौत के बाद परिजनों ने शव लेने से इनकार कर दिया और सरकारी हॉस्पिटल में मॉर्च्युरी के बाहर धरने पर बैठ गए थे। मृतका के देवर किशन नाथ (किसान) ने बताया- लूणकरणसर के बार्ड संख्या 11 में रहने वाली उसकी भाभी तुलछी देवी पत्नी रतननाथ के पेट में दर्द हुआ था। रविवार सुबह करीब 9 बजे निजी क्लिनिक पर दिखाने गए। वहां मौजूद नर्सिंगकर्मि मनीराम ने भाभी को इंजेक्शन लगाया। कुछ देर बाद वह बेहोश हो गई। परिजनों ने नर्सिंगकर्मि से पूछा तो वह बोला- दो घंटे तक नींद आएगी। होश नहीं आने पर तुलछी देवी को सरकारी हॉस्पिटल लेकर गए, जहां डॉक्टरों ने मृत घोषित कर दिया। परिजन ने सरकारी अस्पताल के सीनियर नर्सिंग ऑफिसर हनुमान कस्वां की लापरवाही बताई। परिजन का कहना है कि क्लिनिक हनुमान कस्वां का है। क्लिनिक पर हनुमान के बेटे नर्सिंगकर्मि मनीराम ने इंजेक्शन लगाया था। हालांकि मनीराम राजस्थान नर्सिंग काउंसिल से सर्टिफाइड है। जिस क्लिनिक में इंजेक्शन लगाने से महिला की मौत हुई, वह सरकारी हॉस्पिटल से महज 300 मीटर की दूरी पर है। सरकारी अस्पताल में काम करने वाले नर्सिंग कर्मचारी हनुमान कस्वां को निर्लंबित किया जाए। हनुमान कस्वां के निजी क्लिनिक को सीज किया जाए। मृतका के परिवार के एक सदस्य को सरकारी नौकरी दी जाए सरकार से आर्थिक पैकेज दिलाया जाए। लूणकरणसर में अवैध झोलाछाप डॉक्टर्स और अवैध दुकानों पर कार्रवाई की जाए।

नाबालिग बेटी ने पिता पर लगाया रेप का आरोप

हनुमानगढ़। जिले के टिब्बी थाना क्षेत्र में 15 वर्षीय नाबालिग ने अपनी मां के साथ थाने पहुंचकर पिता पर रेप का आरोप लगाया है। टिब्बी पुलिस ने मामले में कार्रवाई करते हुए आरोपी पिता को हिरासत में लिया है। टिब्बी थानाधिकारी हंसराज लुणा ने बताया कि रविवार को पीडिता का मेडिकल बोर्ड से मेडिकल करवाया गया। पुलिस ने संबंधित थाराओं में मामला दर्ज कर जांच शुरू कर दी है। नाबालिग की सुरक्षा को ध्यान में रखते हुए बाल कल्याण समिति के समक्ष पेश किया गया है। जिसके बाद उसे सखी सेंट्र भेज दिया गया है। पुलिस आरोपी पिता से पृथताह कर रही है। मामले की गंभीरता को देखते हुए पुलिस हर पहलू को जांच कर रही है।

मैसेज-कॉल बना युवक की मौत का कारण

पाटी, (निं.सं.)। पाकिस्तान से आए मैसेज के बाद डिप्रेशन में आए एक व्यक्ति ने घर में फंदा लगाकर जान दे दी। परिजनों का कहना है कि पाकिस्तान के नंबर से लगातार उसके पास कॉल आ रहे थे। ऐसा ही एक मैसेज मृतक के छोटे भाई के पास आया तब इस मामले का खुलासा हुआ। दरअसल, पाटी शहर के कोतवाली थाना क्षेत्र में हिंजड़ां की हवेली के पास सा राकेश सैन (43) पुत्र राधेश्याम सैन परिवार सहित रहता है। जिसने शनिवार दोपहर करीब साढ़े तीन बजे घर पर फंदा लगाकर जान दे दी। वहीं पुलिस का कहना है कि वह मामले की जांच में जुटी है। मृतक के भांजे सुमिल सैन ने बताया कि उसके मामा राकेश उसकी हेयर कटिंग की शॉप पर ही काम करते थे। उसके छोटे मामा अनिल सैन के मोबाइल पर वाट्सएप के जरिए मैसेज आया। जिसमें उसके मामा राकेश सैन का फोटो था जिस पर लिखा हुआ था कि लोन फ्रॉड है। इसके साथ ही मैसेज लिखा कि इन्होंने एप के जरिए लोन लिया है जिसे पे कर। डीजी फाइनेंस में लोन ऐप के जरिए पे नहीं किया तो तुम्हारी फैमिली में यह मैसेज शेयर कर देंगे। गैलेरी की फोटो भी सोशल मीडिया पर शेयर करने की बात लिखी। वह बाद जब उसने परिवार के अन्य लोगों को बताई और पाकिस्तान से आए नंबर से मैसेज बताया तो उन्होंने पुलिस को बताया कि मृतक के मोबाइल में भी इस नंबर से कई मैसेज और कॉल आए हुए होंगे। उससे परेशान होकर ही मृतक ने सुसाइड किया है। इसलिए मामलों की जांच कर दोषियों के खिलाफ कार्रवाई की जाए। हालांकि अभी यह नहीं पता चल पाया है कि मृतक ने कितना लोन लिया था। मामले में कोतवाली थाने के अनिल कुमार ने बताया कि राकेश के साथ किसी तरह का ऑनलाइन फ्रॉड भी हुआ है। उसने ऑनलाइन किसी तरह के ऐप से लोन ले रखा है, इसकी जानकारी अभी नहीं है। उसने फोन या मैसेज से परेशान होकर यह कदम उठाया है या नहीं, ये तो जांच के बाद ही साफ होगा। रविवार को पोस्टमॉर्टम करवा शव परिजनों को सौंप दिया।

देवी मंदिर में चोरों ने किया हाथ साफ

कोटा, (निस)। कैथून थाना इलाके में स्थित प्राचीन रियासतकालीन डाढ़ देवी मंदिर में शनिवार देर रात्रि को अज्ञात चोरों ने दानपेटो व छत्र पर हाथ साफ कर फरार हो गये। यह घटनाक्रम शनिवार देर रा. 1.30 बजे के आसपास हुआ। जिस जगह पर चोरों हुई है, वहां से 10 कदम की दूरी पर पुजारी और अन्य लोग सो रहे थे। इसके बावजूद भी चोर प्रवेश कर गए और मंदिर से छत्र और दान पेटो चुराकर ले गए। उन्होंने वहां पर देवी मां को पहनाई हुई आभूषण भी चुराये हैं। इस पूरे मामले को सूचना मिलने पर रविवार को कैथून पुलिस मौके पर पहुंची, साथ ही डींग स्वनायड, फॉरेंसिक और एमओबी टीम ने भी मौके पर जाकर जांच की है। घटनाक्रम भी सीसीटीवी फुटेज में कैद हुआ है, जिसमें दो चोर नजर आ रहे हैं। कैथून आधिकारी संदीप विश्वनी ने बताया कि मंदिर के पुजारी धनराज ने रिपोर्ट दी है। रिपोर्ट में कहा कि शनिवार देर रात्रि को अज्ञात चोरों ने मंदिर परिसर में प्रवेश कर चोरी की घटना को अंजाम दिया है। अज्ञात चोर अपने साथ मंदिर में रखी दानपेटो छत्र और माता के पहने आभूषण चुराकर ले गये। परिचारी डीजनों की रिपोर्ट पर अज्ञात चोरों के खिलाफ मामला दर्ज कर लिया है। सीआई ने बताया कि दान पेटो में कितनी राशी थी, यह अभी कहा नहीं जा सकता है। उसकी कोई गणना नहीं की गई थी। इस घटनाक्रम में दो संदिग्ध सीसीटीवी फुटेज में नजर आ रहे हैं। इसके संबंध में भी जांच पड़ताल की जाएगी। सीआई ने बताया कि तलाशी के दौरान जंगल से खाली दानपेटो बरामद हुई है। अज्ञात चोरों की तलाश जारी है।

हादसे में बच्ची की मौत, तीन घायल

उदयपुर, (कासं)। शहर के समीप गोवर्धन विलास हाइवे पर निजी ने बाइक को टक्कर मार दी। हादसे में बच्ची की मौत हो गई तथा एक व्यक्ति सहित तीन जने घायल हो गए। शनिवार अपराह्न में गोवर्धन विलास थाना क्षेत्र बलिचा हाइवे ओडी शॉ रुम के समीप निजी बस ने बाइक को चपेट में ले लिया। हादसे में कुचला जाने पर एक बच्ची की मौके पर ही मौत हो गई तथा व्यक्ति सतीत तीन जने घायल हो गए। हादसे की सूचना मिलने पर हॉक ने मौके पर पहुंच कर घायलों को उपमबी चिकित्सालय पहुंचाया। इधर सूचना मिलने पर एएसआई देवेन्द्रपुरी ने मौके पर पहुंच कर मृतक बच्ची को मोचरी में रखवाया। प्रारंभिक अनुसंधान में पता चला कि बाइक चालक व दो महिलाओं एवं बच्ची को लेकर उदयपुर से बारापाली की तरफ जा रहा था। जहां बीच रास्ते में हादसा हो गया। मृतक बच्ची का नाम पायल (6) बताया जाता है जबकि घायलों के नाम अभी तक पता नहीं चल पाए। मृतक बच्ची का सोमवार को पोस्टमॉर्टम होगा।

अवैध शराब बेचने वाला किराना व्यापारी गिरफ्तार

उदयपुर, (कासं)। गोमुन्दा थाना पुलिस ने किराणा की दुकान के आड में अवैध अंग्रेजी शराब बेचने के मामले में एक आरोपी को गिरफ्तार कर दो लाख रुपये की अवैध शराब जप्त की। जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक सुर्यवीरसिंह के सुपरविजन में प्रशिक्षु आईपीएस माधव उपाध्याय के नेतृत्व में गठित दल ने मुखबीर से किराना दुकान की आड में अवैध शराब बेचने की सूचना मिली। इस पर मौके पर पहुंच कर वार्डन वार्ड में स्थित किराणा दुकान पर वबीश देकर मौके से दो लाख रुपये मूल्य की अवैध शराब के 35 कर्टन जप्त कर व्यापारी खुमानासिंह पुत्र गुलतासिंह निवासी खमनोर राजसमन्द को गिरफ्तार किया है।